

संक्षिप्त

प्रेरकों का चयन आज

बहरोड़/ नीमराना, (निर्स)। शांति एवं अहिंसा विभाग राजस्थान के शासन सचिव जयपुर के आदेश अनुसार नगर पालिका क्षेत्र में महात्मा गांधी सेवा प्रेरकों का चयन करने हेतु उपखंड स्तरीय समिति का गठन करते 15 सितंबर 2023 को शहरी व नगर पालिका क्षेत्र बडौंद के प्रत्येक वार्ड हेतु महात्मा गांधी सेवा प्रेरकों का चयन किया जाएगा। वहीं साक्षात्कार प्रक्रिया में शाम 2:00 बजे से 6:00 तक कार्यालय नगर पालिका बडौंद के सभागार में साक्षात्कार प्रक्रिया को संपन्न करवाने के लिए आवेदकों के दस्तावेज सत्यापन के लिए सत्यापन गठित समिति जिसमें अधिशासी अधिकारी, कनिष्ठ सहायक नगर पालिका बडौंद एवं कनिष्ठ तकनीकी सहायक नगर पालिका बडौंद सत्यापन समिति द्वारा किया जाएगा।

विधायक मंजीत का जन्मदिन मनाया

बहरोड़/ मुंडावर, (निर्स)। भारतीय जनता पार्टी के मुंडावर विधायक मंजीत धर्मपाल चौधरी का जन्मदिन पर मंगलवार को नीमराणा के गरवान सिद्ध बाबा मंदिर पर माला पहनकर गुलदस्ता भेंट कर मनाया गया। जिसमें भारतीय जनता पार्टी के जिला संयोजक अनिल शर्मा, मुंडावर विधानसभा संयोजक प्रबुद्ध प्रकोष्ठ बजरंग शर्मा उर्फ गोख्दा एवं योगेश वशिष्ठ, निरंजन बारी, महिपाल चौहान, राहुल वशिष्ठ, निरंजन सेन, चेतन चौहान, चंदन भाद्राइन, अमन प्रजापत, सक्षम सेन, सौरभ सिंह उर्फ लाला आदि सहित अनेक कार्यक्रमीओं द्वारा मिठाई खिलाते फूल मालाओं से स्वागत करते गुलदस्ता भेंट किया।

चाय की थड़ी हटाने की मांग

टोंक, (निर्स)। इकबाल मेहमूद पुत्र हफीजुल्ला खा निवासी बडा कुआं शाहिद पेशा टोंक ने जिला कलेक्टर को पत्र प्रेषित कर अवैध रूप से चाय की थड़ी द्वारा सरकार राजघराओं को अवरूद्ध करने के कारण उसे हटाने हेतु प्रार्थना पत्र दिया। प्रार्थना पत्र में बताया कि बडा कुआं सक्की मण्डी रोड, चौगहे सुनारो के मन्दिर के सामने के बाहर गिराई गोयल ने अतिक्रमण कर चाय की थड़ी लगाकर आमजन को परेशान किया जा रहा है। जिस हेतु नगर परिषद टोंक को पूर्व में पत्र दिया था परन्तु कोई कार्यवाही नही की गई, जिससे आमजन परेशान हो रहे है।

हिन्दी को जीवन में आत्मसात करने का आव्हान

लालसोट, (निर्स)। उपखंड मुख्यालय स्थित राजेश पायलट राजकीय स्नातकोत्तर महाविद्यालय में गुरूवार एनएसएस व हिंदी विभाग के संयुक्त तत्वावधान में हिंदी दिवस का आयोजन किया गया।

इस अवसर पर लुप्त होती पत्र लेखन विधा को प्रोत्साहित करने हेतु पाती अपनो के नाम पत्र लेखन प्रतियोगिता का आयोजन किया गया। विद्यार्थियों ने पाती पिता को, पाती मां को, पाती मित्र को, पाती गुरु को, पाती प्रकृति को आदि विषयों को लेकर पत्र लिखे। प्रतियोगिता में खुशी शर्मा स्नातक तृतीय वर्ष ने प्रथम, मोहित शर्मा स्नातक तृतीय वर्ष ने द्वितीय एवं राजेंद्र खेबी स्नातक द्वितीय वर्ष ने तृतीय स्थान प्राप्त

हिन्दी दिवस पर कई आयोजन हुए

कोटपुतली, (निर्स)। अखिल भारतीय साहित्य परिषद इकाई कोटपुतली द्वारा कस्बे के डाबला रोड स्थित ओ.एन.एस स्कूल के सभागार में भव्य विचार व काव्य गोष्ठी का आयोजन किया गया। कार्यक्रम में मुख्य वक्ता प्रांत अध्यक्ष ओम प्रकाश भार्गव, अध्यक्षता इकाई अध्यक्ष धृडा राम पदम, विशिष्ट अतिथि शिक्षाविद सुभाष चंद शर्मा एवम संतराम कश्यप थे।

मुख्य वक्ता ओमप्रकाश भार्गव ने हिंदी को लगाव व मिठास वाली भाषा बताते हुए आपसी संबंधों के विस्तार वाली भाषा बताया। अध्यक्षता करते हुए धृडा राम पदम ने हिन्दी युवत हिंदुस्तान की बात रखी। शिक्षाविद सुभाष चंद शर्मा व संतराम कश्यप ने हिंदी को भारत की संस्कृति का वाहक बताया।

इसके पश्चात कवि पुरुषोत्तम शर्मा, सुभाष कुलदीप, डालचंद,ओम प्रकाश नमन, जयप्रकाश कोटिया, गुरदयाल भारद्वाज, सुनील रावत, चितार, रामसिंह जिंदी, प्रमोद गुप्ता, रणवीर सिंह, दुर्गाप्रशानद मिश्रा एवं कवियत्री नेहा शर्मा, बीना सोनी, अनीता मिश्रा, कृष्णा यादव ने अपनी कविताओं के माध्यम से हिंदी भाषा का विराट स्वरूप प्रस्तुत कर तालिया बटोरी। संस्था निदेशक रामस्वरूप सैनी ने आधार व्यवस्त किया।

‘भाजपा की सरकार आते ही मालपुरा में फिर से परम्परागत मार्ग से जुलूस निकलेगा’

मालपुरा, (निर्स)। राजस्थान में होने वाले विधानसभा चुनाव में इस बार प्रदेश में चल रही परिवर्तन की लहर से भाजपा की सरकार भी बनेगी और मालपुरा में फिर से परम्परागत मार्ग से ही भगवान श्री राम की भव्य शोभायात्रा, दशहरा का जूलूस व स्टेट हाईवे से ही शिव कावड यात्रा निकलेगी।

यह उद्गार पूर्व भाजपा प्रदेशाध्यक्ष व उपनेता प्रतिपक्ष सतीश पुनिया ने मालपुरा में आयोजित परिवर्तन यात्रा की जनसभा में उमड़े अपार जनसमुह को सम्बोधित करते हुए कहे। भारतीय जनता पार्टी द्वारा निकाली जा रही परिवर्तन संकल्प यात्रा गुरूवार को मालपुरा पहुंची।

परिवर्तन यात्रा के भगवा रथ के साथ चल रहे डेड सौ अधिक वाहनों के काफिले का सभास्थल पहुंचने पर सांसद सुखबीर सिंह जौनापुरिया, विधायक कन्हैयालाल चौधरी, जिलाध्यक्ष राजेन्द्र परगणा, जिला प्रमुख सरोज बंसल, पूर्व विधायक राजेन्द्र गुर्जर, धीरज गुर्जर, अजीत मेहता, मंडल अध्यक्ष त्रिलोक जैन, नरेन्द्र जैन, संत कुमार जैन, पालिका अध्यक्ष सोनिया सोनी, प्रधान सरकार चौपडा व राधा देवी सहित भाजपाईयों ने आतिशबाजी कर पुष्पवर्षा से स्वागत

कार रैली का स्वागत किया

कोटपुतली, (निर्स)। लार्यंस क्लब इंटरनेशनल डिस्ट्रिक्ट 3233 ई-1 द्वारा डायबिटीज व कैंसर अवेयरनेस काररैली का कोटपूतली में लार्यंस क्लब कोटपूतली सिटी द्वारा स्वागत किया गया। पूर्व पीएमओ डॉ. आर. आर. यादव ने रैली को हरी झंडी दिखाकर रवाना किया। रैली में 100 से अधिक कारों के काफिले से ऐतिहासिक रैली निकाली गई। कार रैली पूतली कट के सामने से प्रारम्भ होकर डायबिटीज व बच्चों के कैंसर के प्रति जागरूकता के संदेश के साथ निकाली गई। जिसका जगह-जगह पुष्प वर्षा कर स्वागत किया

वाहन चोर गिरफ्तार

शाहपुरा, (निर्स)। शाहपुरा पुलिस ने गुरूवार को एक शातिर वाहन चोर को गिरफ्तार कर उसके कब्जे से चोरी की मोटरसाइकिल बरामद की। पुलिस ने बताया कि गिरफ्तार आरोपी सतीश अटल निवासी राजपुरा शाहपुरा का रहने वाला है। पृच्छातछ में आरोपी ने सामोद से भी मोटरसाइकिल चोरी की वारदात को अंजाम देना कबूल किया है। आरोपी को गिरफ्तार करने के लिए जयपुर ग्रामीण एसपी डॉ राजीव पचार के निर्देशन में शाहपुरा डीएसपी उमेश निठारवाल के नेतृत्व में एसएचओ सुरेंद्र कुमार ने कार्रवाई की।



मालपुरा पहुंची भाजपा की परिवर्तन यात्रा में शामिल केन्द्रीय मंत्री साध्वी निरंजन ज्योति व सतीश पुनिया ने संबोधित किया।

किया। मंचाशीन केन्द्रीय मंत्री साध्वी निरंजन ज्योति ने कांग्रेस सरकार को जमकर आड़े हाथों लेते हुए कहा कि गहलौत सरकार के कार्यकाल में 17 बलात्कार व 5 हत्याएं प्रतिदिन होने के साथ-साथ किसानों के कर्ज माफी के झूठे वादों से तंग किसान आत्महत्याएं कर रहे हैं। लेकिन मुख्यमंत्री अशोक गहलौत प्रदेश ने विकास कार्य के साथ-साथ युवा व किसान सहित आमजन की समस्याओं को नजर अंदाज कर अपनी

कुर्सी बचाने के लिए दिल्ली से जयपुर के बीच फेरे लगाने में ही 5 साल बिता दिये।

इस दौरान पुनिया ने कहा कि, कांग्रेस सरकार में बार-बार हुए पेपर लीक व बढ़ रहे महिला हत्याचार जैसे अपराधों का जनता की अदालत में इस बार मतदाता अपने मतदान से फैसला सुना गहलौत सरकार को आईना दिखाते हुए राजस्थान से कांग्रेस की विदाई कर एक नया इतिहास रचेगा। विधायक

कन्हैयालाल चौधरी ने कहा कि, मुख्यमंत्री गहलौत ने मालपुरा के साथ सोतेला व्यवहार कर 30 साल से हो रही कांग्रेस की करारी हार का बदला लेने के लिए मालपुरा को जिला बनाने की घोषणा नही की। यहां तक की टोडारयसिंह को दो भागों में बांट टोंक व केकडी में शामिल कर दिया।

डिग्गी में संत सियाराम बाबा की हुई निर्मम हत्या के षडयंत्र के तार कांग्रेस के लोगों से जुड़े होने के चलते

फुटबॉल प्रतियोगिता में विजेता दूनी टीम का भव्य स्वागत

टोंक, (निर्स)। दूनी तहसील मुख्यालय स्थित राजकीय उच्च माध्यमिक विद्यालय में जिला स्तर पर अंडर-19 फुटबॉल टूर्नामेंट में विजय टीम का भव्य स्वागत किया गया।

प्रधानाचार्य भंवरलाल कुम्हार ने वरिष्ठ शारीरिक शिक्षक शिवजी लाल जाट सहित विजेता खिलाड़ियों को साफा एवं मैडल पहनकर सम्मानित किया। विजेता टीम के कप्तान सावन कंजर ने बताया कि देवली में आयोजित 67वीं अंडर-19 फुटबॉल टूर्नामेंट में स्थानीय विद्यालय को टीम में उनीया हायर सेकेंडरी स्कूल की टीम को 2-0 से क्लीन स्वीप करते हुए विजय हासिल की। उप कप्तान श्रीराम गुर्जर ने बताया कि इससे पूर्व सप्तमीफाइनल में भी आए एन स्कूल थली को 2-0 से क्लीन स्वीप कर हराया था। शिक्षक सुरेंद्र सिंह नरूका ने बताया कि स्थानीय



प्रधानाचार्य भंवरलाल कुम्हार (बाएं) ने विजेता खिलाड़ियों को साफा एवं मैडल पहनाकर सम्मान किया।

विद्यालय की टीम में से सलेक्शन कमेटी द्वारा पांच छात्रों का राज्य स्तर पर चयन हुआ है इन छात्रों में रोहित दायमा,अयान खान, सुनील कुमावत, सावन कंजर, सुमित तेजस्वी तथा आरक्षित खिलाड़ी के रूप में रौनक

- जनता की अदालत में मतदाता कांग्रेस के पेपर लीक व महिला हत्याचार जैसे अपराधों का फैसला सुनायेगा : पुनिया**
- मालपुरा पहुंची परिवर्तन संकल्प यात्रा के स्वागत में उमड़ा जनसैलाब, छोटा पड़ा सभास्थल**

कांग्रेस सरकार के ईशारे पर ही हत्यारों की गिरफ्तारियां नहीं हो रही।

टोंक जिले के तीन दिवसीय दौर के अन्तिम दिन मालपुरा विधानसभा के टोडारयसिंह व मालपुरा के संजय मार्केट सहित टोरडी व पचेवर में हुई स्वागत सभाओं में उमड़े 8 से 10 हजार लोगों की भीड़ ने परिवर्तन यात्रा का ऐतिहासिक स्वागत किया। साध्वी ने तीर्थ स्थल डिग्गी में कल्याणधणी के दर्शन कर प्रदेश में भाजपा की सरकार व देश में मोदी सरकार के साथ-साथ सनातन धर्म पर अमर्यादित टिप्पणी करने वालों को सजा की कामना की।

सार-समाचार

हिंदी दिवस पर हुए अनेक कार्यक्रम

राजगढ़, (निर्स)। कस्बे के राजकीय महाविद्यालय में हिंदी दिवस पर प्राचार्य डॉक्टर राव सज्जन सिंह की अध्यक्षता में अनेक कार्यक्रम आयोजित किए गए। प्राचार्य ने हिंदी भाषा को भारत वर्ष की प्राचीन भाषा बताते हुए भारत के लिए हिंदी को गौरव का विषय बताया। हिंदी भाषा तकनीक एवं रोजगार विषय पर व्याख्यान कार्यक्रम हुआ। हिंदी विभाग के अध्यक्ष डॉ शिव शरण कौशिक ने बताया कि विषय प्रवर्तन डॉक्टर देशराज वर्मा ने करते हुए कहा की राष्ट्रीय और अंतरराष्ट्रीय स्तर पर हिंदी का विस्तार हो रहा है इसमें रोजगार की विपुल संभावनाएं हैं। हिंदी विभाग के अध्यक्ष डॉ शिव शरण कौशिक ने बताया कि हिंदी भारत के राष्ट्रीय एकीकरण की भाषा है। खड़ी बोली एवं क्षेत्रीय भाषाओं के मध्य हिंदी सेतु का कार्य करती है। कृषि महाविद्यालय के प्रोफेसर बी एस शर्मा एवं पीएम के हिंदी के अधिक से अधिक प्रयोग करने की बात कही। महाविद्यालय के छात्र-छात्राओं ने भाषा एवं काव्य पाठ प्रस्तुत किया। डॉ रतियाम जाटव, अशोक काकोडिया, प्रोफेसर शिव शर्मा, अशोक मीणा, डॉ रजनी मीणा, भगत सिंह, प्रोफेसर रचना जैन, डॉ अंशु महालावत एवं अन्य प्रवक्ता मौजूद रहे। कार्यक्रम का संचालन आंचल मीणा ने किया।

किशोरी मेले का आयोजन

निवाई, (निर्स)। राजकीय उच्च माध्यमिक विद्यालय में किशोरी मेले का आयोजन किया गया। कार्यक्रम का विधिवत उद्घाटन राउमावि के प्राचार्य देवेंद्रपाल सिंह ने किया। किशोरी मेले में निवाई यूसीईओ के सभी विद्यालयों की बालिकाओं ने भाग लिया। उक्त मेले में बालिकाओं ने सामाजिक सरोकार, गणित विज्ञान, सामाजिक विज्ञान विषयों पर आधारित मॉडल, चित्र, प्रदर्शनी एवं क्रियाशील मॉडल बनाकर विभिन्न स्टॉल लगाई। विद्यालय परिवार सहित अन्य विद्यार्थियों ने किशोरी मेले में लगी स्टॉल प्रदर्शनी का अवलोकन किया। इस मेले में उच्च माध्यमिक, माध्यमिक और प्रारंभिक श्रेणियों में प्रदर्शनी व स्टॉल लगाई गई। निर्णायकों द्वारा प्रदर्शनी का अवलोकन कर प्रथम तीन स्थान तय किए। किशोरी मेले में मेहबाना प्राचार्य यामीन खान, प्राचार्य देवेंद्रपाल सिंह सहित विद्यालय के सुमन महावार, पूर्णिमा बोहरा, सुमन विजय, प्रहलाद गुर्जर, कुमकुम मौर्व, असमा बानो, रूषिया सोनी, मनोज जैन, निशा भट्ट, कोशर सुलताना, अशोक चौधरी, पूजा बंसल, विनोद जैन, तनुजा माथुर सहित विद्यालय का स्टाफ और विद्यार्थी उपस्थित रहे। सभी प्रतिभागियों ने अपनी प्रतिभा का परिचय दिया और सभी ने मेले की उपयोगिता का लाभ उठाया।

कैंसर को लेकर जागरूक किया

बहरोड़/नीमराना। लार्यंस क्लब इंटरनेशनल के प्रंतपाल ओपी गगड के मुख्य आतिथ्य में बहरोड़ के खेल स्टेडियम में बच्चों में कैंसर एवं डायबिटीज विषय पर जागरूकता कार रेली परिभ्रमण कार्यक्रम का आयोजन किया। रैली के दौरान लोगों को डायबिटीज एवं बच्चों में होने वाले कैंसर संबंधित छोटी छोटी बीमारियों के बारे में जानकारी के लिए रैली की गई। जिसमें प्रंतपाल द्वारा सभी सदस्यों को इस आयोजन पर धन्यवाद ज्ञापित करते बताया कि क्लब हमेशा मानव जगत में मानवता के संरक्षण के लिए प्रतिबद्ध है। कार्यक्रम के दौरान चार्टर्ड प्रेसिडेंट डॉक्टर सुरेंद्र यादव, महेश जैन , शिव शंकर गुप्ता, पूर्व अध्यक्ष लॉयन विजय सिंह यादव, सचिव डॉ. रतनलाल यादव, राजकुमार जिंदल, डॉ जे आर राव, रामपाल कुमावत, उमेश लवानिया, महेश पारीक, अनिल अग्रवाल, केपी यादव, महेश यादव, दीवान सिंह, बृज राज सिंह, हंस राज, डॉक्टर अनिल गुप्ता सहित अनेक लांयन सदस्य मौजूद रहे।

बाल गृहों में जागरूकता कार्यक्रम हुए

टोंक, (निर्स)। जिले में गुरूवार को राजकीय एवं निजी बाल गृहों में आवासित बालकों के मध्य विधिक जागरूकता प्रतियोगिता आयोजित की गई। जिला बाल संरक्षण इकाई के सहायक निदेशक नयल खान ने बताया कि राजकीय किशोर गृह टोंक, अग्रपाली प्रशिक्षण संस्थान देवली एवं चेतना बाल गृह टोडारयसिंह में बच्चों ने निबंध, पोस्टर, स्लोगन, कविता एवं कहानी की प्रतियोगिता में भाग लिया। सहायक निदेशक ने बताया कि प्रतियोगिता में प्रथम, द्वितीय एवं तृतीय स्थान पर आने वाले बालकों को जिला विधिक सेवा प्राधिकरण की सचिव डॉ. रूबीना परवीन अंसारी एवं बाल कल्याण समिति अध्यक्ष- सदस्यों ने स्मृति चिन्ह, रजिस्टर एवं पेन देकर उन्हें प्रोत्साहित किया। इस अवसर पर बाल कल्याण समिति अध्यक्ष हेमराज चौधरी, शेफाली जैन, संदीप कांटिया, रामेश्वर पारीक सहित अन्य कार्मिक उपस्थित थे।

प्रियंका ने स्वर्ण पदक जीता

कोटपुतली, (निर्स)। राज्य सरकार के खेल विभाग द्वारा आयोजित जिला स्तरीय कुश्ती प्रतियोगिता में निकटवर्ती ग्राम गोनेड़ा स्थित इलीट ग्लोबल स्कूल के पहलवानों ने सहभागिता करते हुए विभिन्न भार वर्ग में पदक प्राप्त किया। विद्यालय की छात्रा पहलवान प्रियंका ने 7.2 किलो वर्ग में प्रथम स्थान प्राप्त कर स्वर्ण पदक प्राप्त किया। वहीं अलग अलग भार भार वर्ग में छात्र नीरज, खगेंद्र व आजाद अमन ने दूसरा स्थान प्राप्त कर त्रित पदक व छात्र प्रथमवर्ष प्रताप सिंह तथा देवेंद्र कुमार ने तीसरा स्थान प्राप्त कर कांस्य पदक प्राप्त किया। कुश्ती कोच विश्वराम गुर्जर ने बताया कि छात्रा वर्ग में पहलवान प्रियंका राज्य स्तरीय प्रतियोगिता पाली में जिते का प्रतिनिधित्व करेगी। विजेता खिलाड़ियों को विद्यालय आगमन पर ग्रामीणों द्वारा सम्मानित किया गया। ग्रामीणों द्वारा खिलाड़ियों को सम्मानित करते हुए उनको खेल के क्षेत्र में आगे बढ़ने की प्रेरणा दी गई।

कांग्रेस कमेटी की बैठक 16 को

टोंक, (निर्स)। एआईसीसी से नियुक्त राजस्थान विधान सभा चुनाव की ऑक्जर्वर पूर्व मंत्री एवं विधायक हरियाणा किरण चौधरी 16 सितंबर प्रातः 10 बजे जिला कांग्रेस कमेटी टोंक में बैठक लेगी। जिलाध्यक्ष हरिप्रसाद बैरवा ने बताया कि जिसमें टोंक जिला कांग्रेस संगठन से जुड़े पूर्व सांसद, वर्तमान विधायक गण, सभागार भारी, जिला प्रभारी, पीसीसी सक्षम, जिले के चारों विधानसभा प्रभारी गण, पूर्व जिला प्रमुख, पूर्व जिला अध्यक्ष, वर्तमान प्रधानगण, वर्तमान नगर परिषद व नगर पालिका के सभापति गण, जिले के ब्लॉक अध्यक्ष गण, मंडल अध्यक्ष गण, कांग्रेस के अग्रिम संगठन, प्रकोष्ठ के अध्यक्ष गण, कांग्रेस के वरिष्ठ जन के अलावा टोंक जिले के चारों विधानसभा के टिकट के दावेदार से भी वार्तालाप करेंगे।

माली समाज की बैठक आज

चाकसू, (निर्स)। महात्मा ज्योतिबा फुले सेवा संस्थान चाकसू अध्यक्ष राधेश्याम सैनी ने बताया कि अमावस्या शुक्रवार को दोपहर 2 बजे से माली(सैनी) समाज की सामाजिक बैठक का आयोजन सावित्री बाई फुले सेवा संस्थान नगर पालिका स्किम के पास फानी रोड चाकसू पर किया जायेगा। जिसमें बालक /बालिकाओं शिक्षा समाज व्याप्त कुर्तियां एवं सामाजिक उत्थान समाज के संगठन समाज के सामूहिक विवाह सम्मेलन तथा सावित्री बाई फुले सेवा संस्थान की कार्यकारिणी तथा संस्थान के स्थान के सम्बंध व अन्य बिंदुओ पर विस्तृत चर्चा किया जाना प्रस्तावित है जिसमें चाकसू के आस पास के गांवों के लोग भाग लेंगे।

छात्रवृति वितरण कार्यक्रम 17 को

फुलेरा, (निर्स)। कस्बे के जैन भवन परिसर में राठी फाउंडेशन के द्वारा आगामी 17 सितम्बर को प्रातः 11:30 बजे करीब 4 लाख रुपये से अधिक की छात्रवृति वितरण कार्यक्रम आयोजित किया जाएगा। टूट्टी केशव बenaड़ा ने बताया कि फाउंडेशन के द्वारा आर्थिक रूप से कमजोर एवं जरूरतमंद विद्यार्थियों को सहायता के रुप में हर वर्ष करीब 4 लाख रुपये से अधिक की राशि छात्रवृति के रूप में दी जाती है। वहीं आगे बताया कि फाउंडेशन पिछले 14 वर्षों से फुलेरा क्षेत्र के बच्चों के हितार्थ कार्य कर रहा है।

हिन्दी दिवस पर प्रतियोगिताएं हुईं

श्रीमाधोपुर, (निर्स)। श्री लाल बहादुर शास्त्री कन्या स्नातकोत्तर महाविद्यालय श्रीमाधोपुर में हिन्दी दिवस पर कार्यक्रम का आयोजन किया गया जिसका शुभारंभ महाविद्यालय निदेशक जितेन्द्र शर्मा, प्राचार्य डॉ विनोद सैनी, एवं कार्यकारी निदेशक अवधेश शर्मा द्वारा किया गया। कार्यक्रम में सर्वप्रथम महाविद्यालय के सभी प्रवक्ता गणों ने अपने विचार प्रस्तुत किए। इसके पश्चात भाषण व पोस्टर प्रतियोगिता का आयोजन किया गया। भाषण प्रतियोगिता में भावना शर्मा प्रथम, पपीता द्वितीय, व नैना शर्मा तृतीय स्थान पर रही। पोस्टर प्रतियोगिता में मुस्कान वर्मा प्रथम, सिमरन द्वितीय व मोनिका चौधरी तृतीय स्थान पर रही।

निरीक्षण में पंचायत कार्यालय बंद मिला

दूदू, (निर्स)। जिला परिषद दूदू मुख्य कार्यकारी अधिकारी विजय सिंह ने गुरूवार को ग्राम पंचायत साखून् का औचक निरीक्षण किया के दौरान पंचायत कार्यालय बन्द पाया गया। इस दौरान इंदिरा सफाई का निरीक्षण कर संचालक आजीविता समूह को पूर्ण रूप से साफ रसोई व गुणवत्तापूर्ण भोजन के निर्देश दिए। कनिष्ठ सहायक को बिना सूचना अनुपस्थित रीने पर कारण बताओ नोटिस जारी करने को कहा।

राधा अष्टमी धूमधाम से मनाने का निर्णय

चाकसू, (निर्स)। मनोहरा तालाब स्थित श्री गोपीनाथ मन्दिर में. श्री गोपीनाथ मंदिर सेवा समिति की बैठक कैलाश शर्मा की अध्यक्षता में मनाया गया।

संस्था के वरिष्ठ उपाध्यक्ष और हिन्दी विषय के प्रखण्ड ज्ञाता क्षेत्र में गुरुजी के नाम से मशहूर परमेश्वर गांधी के नेतृत्व में हिन्दी भाषा की महत्ता के विषय पर निबन्ध लेखन प्रतियोगिता का आयोजन किया गया। जिसमें स्कूली छात्र छात्राओं, महाविद्यालय के विद्यार्थियों सहित शिक्षक शिक्षिकाओं ने भी भाग लिया। कार्यक्रम संचालन शिक्षक रमेश नागा के द्वारा किया गया। इस अवसर पर संस्था सचिव किशोर खारडिया, उपाध्यक्ष महेश तारगड़, संस्थापक योगेन्द्र गहलौत सहित अन्य कई लोग उपस्थित रहे।

हिन्दी दिवस मनाया

फुलेरा, (निर्स)। कस्बे के पुराना फुलेरा तेजाजी चौक स्थित सामुदायिक भवन में गुरूवार को सांय 6 बजे हिन्दी दिवस प्राइवेट टीचर्स एसोसिएशन के अध्यक्ष हरिओम शर्मा की अध्यक्षता में मनाया गया।

संस्था के वरिष्ठ उपाध्यक्ष और हिन्दी विषय के प्रखण्ड ज्ञाता क्षेत्र में गुरुजी के नाम से मशहूर परमेश्वर गांधी के नेतृत्व में हिन्दी भाषा की महत्ता के विषय पर निबन्ध लेखन प्रतियोगिता का आयोजन किया गया। जिसमें स्कूली छात्र छात्राओं, महाविद्यालय के विद्यार्थियों सहित शिक्षक शिक्षिकाओं ने भी भाग लिया। कार्यक्रम संचालन शिक्षक रमेश नागा के द्वारा किया गया। इस अवसर पर संस्था सचिव किशोर खारडिया, उपाध्यक्ष महेश तारगड़, संस्थापक योगेन्द्र गहलौत सहित अन्य कई लोग उपस्थित रहे।

डिडवाना में महंगाई राहत शिविर आज

रामगढ़ पचवारा लालसोट, (निर्स)। उपखंड के डिडवाना ग्राम में शुक्रवार को युवा कांग्रेस दौरा इकाई का महंगाई राहत शिविर का आयोजन किया जाएगा।

युवा कांग्रेस जिला अध्यक्ष दीपक पटेल ने बताया का युवा कांग्रेस राज्य भर में हर जिले में महंगाई राहत शिविर का आयोजन कर राजस्थान की जन जन को सरकार द्वारा संचालित जन कल्याणकारी योजनाओं को आम जन तक पहुंचाने के लिए युवाओं को प्रेरित कर रही है। इसी आयोजन के क्रम में दौरा युवा कांग्रेस इकाई जिले की लालसोट विधानसभा क्षेत्र के ग्राम डिडवाना में शुक्रवार को महंगाई राहत कैप आयोजित कर रही है।

महंगाई राहत कैप में चिकित्सा और स्वास्थ्य मंत्री परसादी लाल मीणा युवा कांग्रेस प्रदेशध्यक्ष सुधिन्धर मुड प्रदेश सभ प्रभारी रिशेन्द्र महर प्रधान नाथू लाल मीना, युवा कांग्रेस जिला अध्यक्ष दीपक पटेल, सहित युवा कांग्रेस इकाई दौरा के समस्त पदाधिकारी शामिल होंगे। युवा कांग्रेस जिला अध्यक्ष दीपक पटेल ने जिले के समस्त युवाओं को शिविर में शामिल होकर जन कल्याणकारी योजनाओं का आम जन में प्रचार प्रसार करने का आव्हान किया है।